

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 222 * Date: 04.6.2026, Thursday * Page :04 * Rs. 1.00/- * Annual Rs. 351/-

દિલ્હીની આગમાં એક જ પરિવારના ૮ લોકોના મોત



દર્દનાક કહાની

દિલ્હીના માલવીયનગરમાં ભીષણ અગ્નિકાંડમાં ૨૧ લોકોના મોત થયા છે, જ્યારે ઘણા લોકો દાઝી ગયા છે અથવા ધુમાડાની ચપેટમાં આવવાને કારણે બેભાન થઈ ગયા છે. આ અકસ્માતમાં ગુરુગ્રામથી આવેલા એક જ પરિવારના ૮ લોકોના કમકમાટીભર્યા મોત નીપજ્યા છે. દિલ્હીના માલવીય નગરમાં બુધવારે થયેલા ભીષણ અગ્નિકાંડમાં ૨૧ લોકોના દર્દનાક મોતમાં કેટલાક વિદેશીઓ સહિત કુલ ૨૧ લોકોએ જીવ ગુમાવ્યા છે, જ્યારે આશરે બે ડઝન લોકો ગંભીર રીતે ઘાયલ થયા છે.

માલવીયનગરની ચાર માળની હોટલમાં ગુરુગ્રામના એક જ પરિવારના ૮ લોકોના મોત થયા છે. મેક્સ હોસ્પિટલમાં પોતાના પરિવારના એક સભ્યની સારવાર કરાવવા માટે આવેલા આ લોકો હોટલમાં નાસ્તો કરવા ગયા હતા. આ અકસ્માત બાદ હોટલમાં રોકાયેલા લોકોના સંબંધીઓ મેક્સ હોસ્પિટલની બહાર એકઠા થઈ ગયા હતા. હોસ્પિટલમાં કુલ ૩૮ લોકોને લાવવામાં આવ્યા હતા, જેમાંથી ૧૮ લોકોના મોત થઈ ચૂક્યા હતા. દિલ્હીના મહાવીર એન્કલેવના રહેવાસી પ્રેમ બંસલ જ્યારે અહીં પહોંચ્યા ત્યારે તેમના

પર દુઃખનો પહાડ તૂટી પડ્યો. બંસલે જણાવ્યું કે, આ ઘટનામાં તેમની દીકરી-જમાઈ અને તેમના પરિવારના ૮ લોકોના એકસાથે જીવ ચાલ્યા ગયા છે. પ્રેમ બંસલના જમાઈ વિવેક અગ્રવાલ ગુરુગ્રામના સેક્ટર ૪૬ ના રહેવાસી હતા. વ્યવસાયથી સીએ (જી) વિવેક અગ્રવાલ સેક્ટર-૪૬ના મકાન નંબર ૩૧૬૮માં પરિવાર સાથે રહેતા હતા. આ મકાનના ગ્રાઉન્ડ ફ્લોર પર વિવેક અગ્રવાલ તેમની પત્ની તર્જની, માતા પ્રેમલતા, પિતા રાધેશ્યામ અગ્રવાલ, દીકરી જીવિશા અને વારિયા સાથે રહેતા હતા.

વિવેકના પિતા રાધેશ્યામની તબિયત ખરાબ હોવાને કારણે તેમને દિલ્હીની મેક્સ હોસ્પિટલમાં દાખલ કરવામાં આવ્યા હતા. બુધવારે વિવેકના માસા-માસી પિતાને મળવા માટે દિલ્હી આવ્યા હતા. ત્યારબાદ વિવેક સવારે સાડા આઠ વાગ્યે બધાને લઈને રેસ્ટોરન્ટમાં નાસ્તો કરવા માટે ગયા હતા, જ્યાં કાળનો પંજો તેમના પર ફરી વળ્યો અને બધા મોતના મુખમાં ધકેલાઈ ગયા. સેક્ટર-૪૬ના ઈંઉ પ્રમુખ રાજકુમાર યાદવે જણાવ્યું કે, વિવેક અગ્રવાલ વ્યવસાયે સીએ હતા અને ઘણા વર્ષોથી સેક્ટર-૪૬ માં રહેતા

હતા. તેમણે મકાનનો પહેલો અને બીજો માળ ભાડે આપેલો હતો. વિવેક અગ્રવાલની સાથે તેમની પત્ની તર્જની, દીકરી જીવિશા અને વારિયા, માતા પ્રેમલતા, માસા અશોક ગોયલ, માસી કમલા અને પરિવારના અન્ય સભ્ય ઝિમરી અગ્રવાલનું મોત થયું છે. માત્ર વિવેકના બીમાર પિતા જ બચી ગયા છે, જેઓ હોસ્પિટલમાં દાખલ હતા. હવે તેમની સંભાળ રાખવા માટે પણ પરિવારમાં કોઈ બચ્યું નથી. 'ફ્લોરિશ સ્ટે બી એન્ડ બી' હોટલમાં લાગેલી ભીષણ આગમાંથી લોકોને બચાવવા માટે આસપાસના લોકોએ ખૂબ પ્રયાસો કર્યા.

તૃણમૂલમાં તિરાડ! ૬૦ ધારાસભ્યોના ટેકા સાથે ઋતબ્રત બેનરજી બન્યા વિપક્ષના નેતા, સ્પીકરની પણ મંજૂરી

પશ્ચિમ બંગાળમાં તૃણમૂલ કોંગ્રેસ અંદરનાને મોટા રાજકીય ધરતીકંપનો સામનો કરી રહી છે. સોમવારે પાર્ટીમાંથી નિષ્કાસિત કરાયેલા ધારાસભ્ય ઋતબ્રત બેનરજીના દાવાએ મમતા બેનર્જીની મુશ્કેલીઓમાં અને કગણો વધારો કરી દીધો છે. બુધવારે એક મોટા ઘટનાક્રમમાં, ઋતબ્રત બેનરજીના જૂથ દ્વારા વિધાનસભા અધ્યક્ષ રશીન્દ્ર બોસને ૬૦ ધારાસભ્યોનું સમર્થન પત્ર સોંપવામાં આવ્યું હતું. સ્પીકરે આ બળવાખોર જૂથને માન્યતા આપી દીધી છે, જેનાથી પાર્ટીના સત્તાવાર નેતૃત્વ સામે મોટું સંકટ ઊભું થયું છે. આ જૂથે સ્પષ્ટ કર્યું છે કે તેઓ મમતા બેનરજીને જ પાર્ટી પ્રમુખ તરીકે માન આપે છે, પરંતુ અભિષેક બેનરજીના નેતૃત્વ અને તેમના નિર્ણયોને સ્વીકારવાનો તેમણે સ્પષ્ટ ઈનકાર કરી દીધો છે. જો ઋતબ્રત બેનરજીનો આ દાવો સાચો પડે, તો સ્ક્રમમાં બે ફાડિયા



પડવા નિશ્ચિત છે. મહારાષ્ટ્રમાં જે રીતે એકનાથ શિંદે અને અજિત પવારના જૂથે પોતપોતાની પાર્ટીનું નામ અને પ્રતીક મેળવવા માટે કાનૂની જંગ લડ્યો હતો, તેવી જ સ્થિતિ હવે બંગાળમાં જોવા મળી શકે છે. આ વિવાદની શરૂઆત ૬ મેના રોજ થઈ હતી, જ્યારે ઋતબ્રત બેનરજી અને સંદીપન સાહાએ આરોપ લગાવ્યો હતો કે પાર્ટીના ઠરાવ દસ્તાવેજ પર નેતા વિપક્ષ અને અન્ય હોદ્દદારોના નામ નક્કી કરવા માટે તેમની સહીઓ બનાવવી રીતે કરવામાં આવી હતી. આ

આક્ષેપ બાદ તેમને પાર્ટીમાંથી હાંકી કાઢવામાં આવ્યા હતા. પાર્ટીની અંદરનો મુખ્ય વિવાદ અભિષેક બેનરજીની નેતાગીરી અને પક્ષમાં છઠ્ઠી વધતી દખલગીરીને લઈને છે. સોમવારે ધારાસભ્ય કુશાલ ઘોષે આરોપ લગાવ્યો હતો કે આ બળવાખોર નેતાઓ પાર્ટીમાં કાવતરું ઘડી રહ્યા છે, જ્યારે બીજા તરફ ઋતબ્રત બેનરજી અને સાહા સ્વહ હોસ્ટેલમાં અનેક ધારાસભ્યો સાથે મુલાકાત કરીને પોતાની તાકાત વધારી રહ્યા છે. ઋતબ્રત બેનરજીએ ગઈકાલે મીડિયા સાથે વાતચીતમાં

કહ્યું હતું કે, પક્ષે મને કાઢી મૂક્યો છે પણ હું માનું છું કે હું હજી સ્ક્રમમાં જ છું અને વિધાનસભામાં અભિષેક બેનરજીની કોઈ હેસિયત નથી. વિધાનસભામાં તૃણમૂલ કોંગ્રેસના કુલ ૮૦ ધારાસભ્યો છે. નવા જૂથને માન્યતા મેળવવા માટે બંધારણીય રીતે પર ધારાસભ્યોની જરૂર છે. ઋતબ્રત બેનરજી પાસે સ્ક્રના મોટાભાગના ધારાસભ્યોનો ટેકો છે. તેથી પક્ષપલટા વિરોધી કાયદા હેઠળ આ જૂથ સુરક્ષિત ગણાશે અને તેઓ પાર્ટીના નામ તથા સિમ્બોલ પર પોતાનો દાવો મજબૂત કરી શકશે.

ભારતને ફટાફટ LPG મોકલી રહ્યું છે અમેરિકા, સાઉદી-કતારની બાદશાહત ખતમ

પશ્ચિમ એશિયામાં ચાલી રહેલા યુદ્ધને કારણે ભારતની ઊર્જા ખરીદી વ્યવસ્થામાં મહત્વપૂર્ણ બદલાવ આવ્યો છે. અમેરિકા હવે ભારતનું સૌથી મોટું સપ્લાયર બની ગયું છે, જ્યારે રશિયા કૂડ ઓઈલ સપ્લાયમાં મોખરે રહ્યું છે. ખાડી દેશોમાંથી ન્ની આયાતમાં ભારે ઘટાડો થયો છે, જેના કારણે ભારતે અમેરિકા પાસેથી ન્ની ખરીદી વધારી દીધી છે. પશ્ચિમ એશિયાના તણાવે ભારતની એનર્જી સપ્લાય ચેનને પૂરી રીતે બદલી નાખી છે. આ જ બદલાવની અસર છે કે, મધ્ય-પૂર્વના દેશોમાંથી ભારે માત્રામાં લિક્વિફાઇડ પેટ્રોલિયમ ગેસ (LPG) આયાત કરનાર ભારત હવે અમેરિકા પાસેથી આ પેટ્રોલિયમ પ્રોડક્ટ ખરીદી રહ્યું છે. હવે અમેરિકા પરંપરાગત ખાડી દેશોને પાછળ છોડીને ભારતનું સૌથી મોટું સપ્લાયર બની ગયું છે. બીજા તરફ, રશિયા ભૌગોલિક-રાજકીય તણાવ અને પ્રતિબંધો છાંતે ભારતનું સૌથી મોટું ઓઈલ સપ્લાયર બનેલું છે. ડેટા એનાલિટિક્સ ફર્મ કેપ્લર



(ક્લેરી)ના આંકડા અનુસાર, મે ૨૦૨૬ માં ભારતના કુલ ન્ની આયાતમાં અમેરિકાનો હિસ્સો ૫૫% રહ્યો છે, જ્યારે ફેબ્રુઆરીમાં તે માત્ર ૧૪% હતો. આ ફેરફારનું સૌથી મોટું કારણ અમેરિકા-ઈઝરાયેલનું ઈરાન વિરુદ્ધ યુદ્ધ શરૂ થયું છે. ૨૮ ફેબ્રુઆરીના રોજ બંને દેશોએ ઈરાન પર હુમલો કર્યો હતો, ત્યારબાદ શરૂ થયેલા યુદ્ધે સમગ્ર અખાતી વિસ્તારમાં ભારે તણાવી

મચાવી હતી. આ યુદ્ધે એનર્જી સપ્લાય ચેન પર ખૂબ જ ખરાબ અસર પાડી કારણ કે, ઈરાને તેલ અને ગેસની સપ્લાય માટેના અત્યંત મહત્વપૂર્ણ દરિયાઈ માર્ગ 'સ્ટ્રેટ ઓફ હોર્મુઝ' (હૉર્મ્સ ઓફ ડોઈર) ને બંધ કરી દીધો હતો. હાલમાં બંને પક્ષો વચ્ચે યુદ્ધવિરામ લાગુ છે, અને યુદ્ધ ખતમ કરવા માટેની કોઈ પણ વાતચીત હજી સુધી તેના અંતિમ અંજામ સુધી પહોંચી શકી નથી.

ભારત પરંપરાગત રીતે પોતાની મોટાભાગની ન્ની રશિયાનો માટે અખાતી દેશો પર નિર્ભર રહ્યું છે. પરંતુ યુદ્ધના કારણે સંયુક્ત આરબ અમીરાત (ઈઈ), સાઉદી અરેબિયા, કુવૈત અને કતાર જેવા દેશોમાંથી આયાત ખૂબ જ ઓછી થઈ ગઈ છે. ભારતના ન્ની આયાતમાં આ દેશોનો સંયુક્ત હિસ્સો ફેબ્રુઆરીમાં ૮% થી ઘટીને મે મહિનામાં માત્ર ૧૬% રહી ગયો છે.

અમદાવાદના વટવામાં ગુંડારાજ! રિક્ષા ધીમી ચલાવવાનું કહેતા યુવકો પર જીવલેણ હુમલો

અમદાવાદના વટવા વિસ્તારના બચુભાઈ કૂવા પાસે રહેતા કોંગ્રેસ કાર્યકર વિશાલ સરોજ અને તેમના પરિવાર પર આશરે ૩ થી ૪ અસામાજિક તત્ત્વોએ ઘાતકી હુમલો કર્યો હોવાનો ગંભીર બનાવ સામે આવ્યો છે. પ્રાથમિક માહિતી મુજબ, શેરીમાં રિક્ષા ધીમી ચલાવવા તથા જાહેરમાં ડ્રગ્સ અને ગાંજાનું સેવન ન કરવા સમજાવતા આરોપીઓ ઈશ્કરારી ગયા હતા. ત્યારબાદ વધુ લોકો બોલાવી ધારિયા, ચપ્પા અને અન્ય ઘાતક હથિયારો વડે પરિવાર પર હુમલો કરી જાનથી મારી નાખવાનો પ્રયાસ કરવામાં આવ્યો હતો. પોલીસે ફરિયાદ નોંધી ત્રણ આરોપીઓની ધરપકડ કરી છે. હુમલામાં ફરિયાદી વિશાલ સરોજના ભાઈ વિનય સરોજને ગંભીર ઈજાઓ પહોંચી છે. તેમના માથાના ભાગે કુલ ૧૧ ટાંકા આવ્યા છે અને હાલ તેઓ અમદાવાદની સિવિલ હોસ્પિટલ ખાતે સારવાર હેઠળ છે. ફરિયાદ મુજબ ગઈકાલે ૦૨ જૂનના રોજ સાંજના આશરે સાડા ચાર વાગ્યાની આસપાસ ધનરાજ ઉર્ફે તપુ નામનો શખ્સ પોતાની ઓટો રિક્ષા લઈને સોસાયટીની ગલીમાંથી પૂરઝડપે અને ગફલતભરી રીતે પસાર થઈ રહ્યો હતો. ગલીમાં અકસ્માત ન સર્જાય તે હેતુથી ત્યાંના રહીશોએ તેને રિક્ષા શાંતિથી ચલાવવા માટે ટકોર કરી હતી. આ બાબતની અદાવત રાખી થોડી જ વારમાં તપુ નામનો આ શખ્સ પરત ફર્યો હતો અને ગલીમાં આવેલા હનુમાનજીના મંદિરે બેસીને, 'મારી રિક્ષા કોણે રોકેલી?' તેમ કહી જાહેરમાં ગાળો બોલવા લાગ્યો હતો.

સાણંદના ડરણ ગામે ખેડૂતોનો હલ્લાબોલ: નોટિસ-વળતર વગર ખેતરોમાં પાઈપલાઈન નાખવા સામે રોષ, પોલીસ કાફલો ખડકાયો

અમદાવાદ જિલ્લાના સાણંદ તાલુકાના ડરણ ગામે સિંચાઈ વિભાગની કામગીરી સામે ખેડૂતોએ મોરચો માંડ્યો છે. વગર નોટિસ અને કોઈપણ પ્રકારનું વળતર ચૂકવ્યા વિના જ ખેડૂતોના હૃદય સમાન ખેતરોની વચ્ચેથી પાઈપલાઈન નાખવાની તંત્રની મનસ્વી નીતિ સામે અમદાવાદના ઉચ્ચ આકોશ વ્યક્ત કર્યો છે. ખેડૂતોના ભારે વિરોધને પગલે કાયદો અને વ્યવસ્થાની સ્થિતિ જાળવવા માટે ઘટનાસ્થળે પોલીસનો મોટો કાફલો ઉતારી દેવામાં આવતા મામલો વધુ ગરમાયો હતો. મળતી માહિતી મુજબ, ચાંગોદર, ચાચારવાડી વાસણા અને ગેલોફ વિસ્તારમાં ભરાતા પાણીના નિકાલ માટે તંત્ર દ્વારા ડરણ ગામના ખેતરોની વચ્ચેથી લાઈન



નાખવાનું આયોજન કરાયું હતું. જોકે, સ્થાનિક ખેડૂતોનો આક્ષેપ છે કે સિંચાઈ વિભાગ દ્વારા તેમને કોઈ પૂર્વ સૂચના આપવામાં આવી ન હતી કે નથી કોઈ વળતરની વાત કરવામાં આવી. તંત્રએ ખેડૂતોની સંમતિ વિના જ સીધા ખેતરોમાં પાઈપલાઈન નાખવાની તૈયારીઓ શરૂ કરી દેતા ખેડૂતોમાં ભારે રોષ ફાટી નીકળ્યો હતો અને તેને તંત્રનું દમન ગણાવ્યું હતું. ખેડૂતો દ્વારા પોતાની જમીન બચાવવા માટે છેલ્લા કલાકો સુધી સ્થળ પર જ ઉગ્ર વિરોધ પ્રદર્શન કરવામાં આવી રહ્યું હતું. જનતાનો ભારે આકોશ અને પરિસ્થિતિ તંગ બનતી જોઈને તાકાલિક સાણંદ અને ચાંગોદર પોલીસ સ્ટેશનનો મોટી સંખ્યામાં પોલીસ કાફલો

ઘટનાસ્થળે પહોંચી દેવામાં આવ્યો હતો. આખું ગામ અને ખેડૂતો એક થઈને વિરોધમાં જોડાતા વાતાવરણ ગંભીર બની ગયું હતું. વિવાદ વધુ વકરતા સાણંદ સિંચાઈ વિભાગના ઉચ્ચ અધિકારીઓ પણ દોડતા થઈ ગયા હતા. એક તબક્કે ઉચ્ચ અધિકારીઓ આકોશિત ખેડૂતોને રિઝવવા માટે આજીજ અને સમજાવટના પ્રયાસો કરતા નજરે પડ્યા હતા. અંતે, ખેડૂતોની એકતા અને ભારે વિરોધ સામે નમતું જોખોને સિંચાઈ વિભાગને હાલ પૂરતી પાઈપલાઈન નાખવાની કામગીરી બંધ રાખવાની ફરજ પડી છે. ખેડૂતોએ સ્પષ્ટ ચિમકી આપી છે કે ન્યાય અને યોગ્ય વળતર ન મળે ત્યાં જોઈને તાકાલિક સાણંદ અને ચાંગોદર પોલીસ સ્ટેશનનો મોટી સંખ્યામાં પોલીસ કાફલો

અમદાવાદ: વસ્તી ગણતરી કરવા ગયેલી શિક્ષિકાનો સળગેલી હાલતમાં મૃતદેહ મળ્યો

અમદાવાદ જિલ્લાના ધોળકા તાલુકામાંથી કાળજું કંપાવી દે તેવી ઘટના સામે આવી છે. કેલિયા વાસણા અને શેખડી ગામની વચ્ચેથી પસાર થતી નર્મદા કેનાલના પાળા પરથી એક શિક્ષિકાનો અર્ધ નગ્ન સળગેલી હાલતમાં મૃતદેહ મળી આવતા સમગ્ર પંચકમાં ચકચાર મચી ગઈ છે. પ્રાથમિક દ્રષ્ટિએ જ આ મામલો ઘાતકી હત્યાનો હોવાનું જણાઈ આવતા સ્થાનિક લોકોમાં ચર્ચાનો વિષય બન્યો છે. હત્યારો અજાણ્યો ઈસમ મહિલાની ફૂરતાપૂર્વક હત્યા કરી, પુરાવાનો નાશ કરવાના ઈરાદે લાશને સળગાવીને ઘટનાસ્થળથી ફરાર થઈ ગયો હતો. પોલીસની પ્રાથમિક તપાસમાં સામે આવ્યું છે કે, મૃતક મહિલાની ઓળખ રીનાબેન બળદેવભાઈ જાલા તરીકે થઈ છે. તેઓ મૂળ બદરખા ગામના વતની હતા અને હાલ ધોળકાના બાલાજી સ્વેર, કલીકુંડ ખાતે પરિવાર સાથે રહેતા હતા. રીનાબેન ચલોડા પ્રાથમિક શાળામાં શિક્ષિકા તરીકે ફરજ બજાવતા હતા અને ગત રોજ તેઓ કેલિયા વાસણા ગામમાં સરકારી વસ્તી ગણતરીની કામગીરી માટે આવ્યા હતા. વસ્તી ગણતરીની ફરજ પર ગયેલા શિક્ષિકા મોડી સાંજ સુધી ઘરે પરત ન ફરતા થિતિત બનેલા પરિવારે ધોળકા રૂરલ પોલીસ સ્ટેશનમાં તેમની ગુમ અંગેની ફરિયાદ પણ નોંધાવી હતી. આ ભયાનક ઘટનાનો ખુલાસો ત્યારે થયો જ્યારે નર્મદા કેનાલની નજીક આવેલા ખેતરમાં રહેતા એક સ્થાનિક ખેડૂત ત્યાંથી પસાર થઈ રહ્યા હતા.

તંત્રી લેખ

ભારત-અમેરિકા ટ્રેડ ડીલની ૯૯% વાટાઘાટો પૂર્ણ

કેન્દ્રીય વાણિજ્ય મંત્રી પીયૂષ ગોયલ અને અમેરિકાના રાજદૂત સર્જિયો ગોરે આ સમજૂતી અંગે મહત્વનું અપડેટ આપ્યું છે. ગોયલે કહ્યું કે, બંને દેશો વચ્ચેની ડીલનું લગભગ ૯૯ ટકા કામ પૂરું થઈ ગયું છે અને હવે તે અંતિમ તબક્કામાં છે. એટલે કે ટૂંક સમયમાં તેની મોટી જાહેરાત થઈ શકે છે. ટ્રેડ ડીલ ફાઇનલ કરવા માટે બેથી ચાર જૂન દિવસોમાં બેઠક યોજવાની છે. અમેરિકાના સીનિયર ટ્રેડ અધિકારીઓનું મોટા ડેલિગેશને ભારત આવવાની શરૂઆત કરી દીધી છે. ગોયલે કહ્યું કે, હવે બંને દેશો વચ્ચે ડીલ સંબંધિત મોટા મુદ્દા અંગે કોઈ વિવાદ નથી, માત્ર નાની ટેકનિકલ બાબતો સુધારવાની બાકી છે. ગોયલે વિશ્વાસ વ્યક્ત કર્યો છે કે, અમેરિકા સાથે ફાઇનલ ડીલ થતાં જ બંને દેશોનો વેપાર આગળ વધતો થઈ જશે. આનાથી બંને દેશની અર્થવ્યવસ્થાને લાભ મળવાનું શરૂ થઈ જશે.

તેમજ વાણિજ્ય મંત્રાલયના સૂત્રોના જણાવ્યા મુજબ, ભારત સમજૂતી મામલે પોતાના હિતો પર અડગ છે. ભારતે સ્પષ્ટ કહ્યું છે કે, અમેરિકન માર્કેટમાં અન્ય દેશો કરતાં વધુ તક ન મળે તેવી કોઈપણ સમજૂતી માટે અમે તૈયાર નથી. ભારત ઈચ્છે છે કે, અમેરિકાના નવા ટેરિફ નિયમોમાં કરાયેલા ફેરફારોને સમજૂતીમાં યોગ્ય રીતે સામેલ કરવામાં આવે. નવા ટેરિફ દર કેટલા હશે, તે પણ સેક્શન-૩૦૧ તપાસ્યા બાદ નક્કી કરાશે. આ સંપૂર્ણ ચિત્ર સ્પષ્ટ થયા બાદ અમેરિકન વેપાર પ્રતિનિધિ જેમિસન ગ્રીર અને વાણિજ્ય મંત્રી ગોયલ વચ્ચે એક મોટી બેઠક યોજાશે, જેમાં ડીલને અંતિમ રૂપ આપવામાં આવશે.

ઈઝરાયલના નેતન્યાહૂએ બેરૂતના દક્ષિણ ઉપનગરોમાં હુમલાઓનો આદેશ આપ્યો

જેરુસલેમ, ઈઝરાયલની વડા પ્રધાન બેન્જામિન નેતન્યાહૂએ બેરૂતના હિઝબુલ્લાહ-નિયંત્રિત દક્ષિણ ઉપનગરો પર હુમલાઓનો આદેશ આપ્યો હતો, જે યુ.એસ.-ઈરાન સંઘર્ષના ઉકેલ માટે મધ્યસ્થી જટિલ બનાવતા યુદ્ધમાં વધુ તીવ્રતાના જોખમનો સંકેત આપે છે. ઈરાનના રાજ્ય દીવીએ પાછળથી જણાવ્યું હતું કે જો લેબનોનમાં ઈઝરાયલી હુમલાઓ ચાલુ રહે તો ઈરાન અને યુ.એસ. વચ્ચે સંમત થયેલ યુદ્ધવિરામ સમાપ્ત થવાની સંભાવના છે, જ્યાં ૨ માર્ચે હિઝબુલ્લાહ તેહરાનના પક્ષમાં પ્રાદેશિક સંઘર્ષમાં પ્રવેશ્યા પછી યુદ્ધ શરૂ થયું છે. નેતન્યાહૂના આદેશના સમાચારના જવાબમાં લોકો બેરૂતના દક્ષિણ ઉપનગરો, જેને દહિયેહ તરીકે ઓળખવામાં આવે છે, ત્યાંથી ભાગી જવા લાગ્યા - લેબનોનમાં ૧૦ લાખથી વધુ લોકોને ઉબેડી નાખનારા સંઘર્ષમાં વિસ્થાપનની નવીનતમ લહેર. યુદ્ધના શરૂઆતના અઠવાડિયામાં બેરૂતના દક્ષિણ ઉપનગરો પર હુમલો કર્યા પછી, યુ.એસ. રાષ્ટ્રપતિ ડોનાલ્ડ ટ્રમ્પે ૧૬ એપ્રિલે લેબનોન યુદ્ધવિરામની જાહેરાત કરી ત્યારથી ઈઝરાયલે આ વિસ્તારમાં ફક્ત બે હુમલા કર્યા છે, જ્યારે દક્ષિણ લેબનોનમાં દુશ્મનાવટ વધી રહી છે. "એવી કોઈ પરિસ્થિતિ નહીં આવે જેમાં હિઝબુલ્લાહ આપણા શહેરો અને આપણા નાગરિકો પર હુમલો કરે, અને દહિયેહમાં બેરૂતમાં તેનું આંતકવાદી મુખ્યાલય સીમાની બહાર રહેશે," નેતન્યાહૂએ એક વિડિઓ નિવેદનમાં જણાવ્યું હતું. નેતન્યાહૂએ કહ્યું કે ઈઝરાયલ લેબનોનમાં તેની ભૂમિ ગતિવિધિઓને વધુ

તીવ્ર બનાવી રહ્યું છે, જ્યાં ઈઝરાયલી સૈનિકોએ દક્ષિણમાં સ્વ-ઘોષિત સુરક્ષા ક્ષેત્ર બનાવ્યું છે, અને કહ્યું કે તેઓ ઉત્તર ઈઝરાયલને હિઝબુલ્લાહના હુમલાઓથી બચાવવાનો હેતુ ધરાવે છે. ઈઝરાયલી સૈન્યએ પાછળથી કહ્યું કે જો હિઝબુલ્લાહ ઈઝરાયલી નગરો અને શહેરો પર રોકેટ છોડવાનું ચાલુ રાખશે તો તે દક્ષિણ ઉપનગરોમાં લક્ષ્યો પર હુમલો કરશે, અને રહેવાસીઓને આ વિસ્તાર છોડી દેવાની ચેતવણી આપી હતી. હિઝબુલ્લાહે ઈઝરાયલ પર રોકેટ ફાયર કર્યા ૧૯૮૨માં ઈરાનના રિવોલ્યુશનરી ગાર્ડ્સ દ્વારા સ્થાપિત હિઝબુલ્લાહે જણાવ્યું હતું કે તેના લડવૈયાઓએ સોમવારે સવારે ૧ વાગ્યે ઈઝરાયલી શહેર ટિબેરિયાસમાં ઈઝરાયલી લશ્કરી માળખાને નિશાન બનાવતા મિસાઈલ સેલ્વો છોડ્યો હતો, જેમાં ઈઝરાયલી યુદ્ધવિરામ ઉલ્લંઘનના જવાબમાં અન્ય હુમલાઓ પણ સામેલ હતા. રવિવારે, હિઝબુલ્લાહે જણાવ્યું હતું કે તેણે નાહરિયા શહેરમાં ઈઝરાયલી લશ્કરી માળખા પર રોકેટ છોડ્યા હતા. ઈઝરાયલી સંરક્ષણ પ્રધાન ઈઝરાયલ કાન્તે કહ્યું હતું કે જો ઉત્તર ઈઝરાયલમાં "શાંતિ" ન હોત તો બેરૂતમાં કોઈ "શાંતિ" ન હોત. લેબનીઝ અધિકારીઓ કહે છે કે ૨ માર્ચથી ઈઝરાયલી હુમલાઓના પરિણામે દેશમાં ૩,૪૦૦ થી વધુ લોકો માર્યા ગયા છે, જ્યારે હિઝબુલ્લાહે ઈઝરાયલ પર યુએસ-ઈઝરાયલી હુમલા હેઠળ ગોળીબાર કર્યો હતો. ઈઝરાયલ કહે છે કે તે જ સમયગાળા દરમિયાન તેના ૨૪ સૈનિકો અને

ચાર નાગરિકો માર્યા ગયા છે. સમાહના અંતે દક્ષિણમાં દુશ્મનાવટ વધુ તીવ્ર બની હતી, ઈઝરાયલી સૈનિકોએ સરહદી ક્ષેત્રને નજર રાખતા વ્યૂહાત્મક પટ્ટા પર સ્થિત ૯૦૦ વર્ષ જૂના બ્યુકોર્ટ કેસલ પર કબજો કર્યો હતો. "યુદ્ધવિરામ પછી આ ત્રીજી વખત છે કે અમે એક જગ્યાએથી બીજી જગ્યાએ જઈ રહ્યા છીએ," ૬૧ વર્ષીય નાજી મુસુલમાનીએ દક્ષિણ ઉપનગરોથી દૂર ભરાયેલા બેરૂત શેરીઓમાંથી ગાદલાથી ભરેલી પિક-અપ ટ્રક ચલાવતા કહ્યું. તાજેતરના દિવસોમાં દક્ષિણથી ભાગી ગયા પછી, મુસુલમાનીએ કહ્યું કે તેઓ ઉત્તરી લેબનોનમાં ત્રિપોલી શહેર જશે. ઈરાનના વિદેશ મંત્રાલયના પ્રવક્તાએ કહ્યું કે લેબનોનમાં ઈઝરાયલી હુમલાઓ યુ.એસ.-ઈરાન યુદ્ધને સમાપ્ત કરવા માટે રાજદ્વારી પ્રક્રિયામાં વિલંબ કરવાના પરિબળોમાંના એક હતા, અને પુનરોચ્ચાર કર્યો કે લેબનોન યુદ્ધવિરામ કોઈપણ કરારનો અભિન્ન ભાગ છે. નેતન્યાહૂ દ્વારા દહિયેહ પર હુમલાના આદેશ આપ્યા પછી, ઈરાની વિદેશ પ્રધાન અબ્બાસ અરાકચીએ ૬ પર લખતા કહ્યું કે એપ્રિલથી ઈરાન અને યુનાઈટેડ સ્ટેટ્સ વચ્ચે યુદ્ધવિરામ "લેબનોન સહિત તમામ મોરચે સ્પષ્ટપણે યુદ્ધવિરામ" છે. "એક મોરચે ઉલ્લંઘન એ બધા મોરચે યુદ્ધવિરામનું ઉલ્લંઘન છે. કોઈપણ ઉલ્લંઘનના પરિણામો માટે યુએસ અને ઈઝરાયલ જવાબદાર છે," તેમણે લખ્યું. યુ.એસ. કમિક ડી-એસ્કેલેશનનો પ્રસ્તાવ મૂકે છે

હિમાચલ પ્રદેશમાં એન્ટ્રી ટેક્સના વિરોધમાં નિહંગ શીખોએ શરૂ કરી 'ખાલસા રાજ ટેક્સ' વસૂલી

હિમાચલ પ્રદેશ સરકાર દ્વારા વસૂલવામાં આવી રહેલા એન્ટ્રી ટેક્સનો વિરોધ હવે વધુ ઉગ્ર બન્યો છે. નિહંગ શિખ સંગઠન 'તરના દલ'ની આગેવાનીમાં ભુધવારથી કુલ્લુ-મનાલી હાઈવે પર કીરતપુર સાહિબમાં મોડા ટોલ પ્લાઝા નજીક એક અનોખો વિરોધ શરૂ કરવામાં આવ્યો છે. નિહંગોએ હિમાચલ પ્રદેશ તરફથી આવતા વાહનો પાસેથી 'ખાલસા રાજ ટેક્સ'ના નામે સ્વૈચ્છિક ફાળો ઉઘરાવવાનું શરૂ કર્યું છે. જાહેરદસ્તી નહીં, સરકારને સંદેશ આપવાનો હેતુ તરના દલના નિહંગ અચ્છર સિંહે જણાવ્યું કે, તેઓ કાર જેવી નાની ગાડીઓ પાસેથી ૧૦૦ રૂપિયા, નાના કોમર્શિયલ વાહનો પાસેથી ૨૦૦ રૂપિયા અને મોટા વાહનો પાસેથી ૩૦૦થી ૫૦૦ રૂપિયાની વસૂલાત કરી રહ્યા છે. જોકે, તેમણે સ્પષ્ટતા કરી છે કે, આમાં કોઈ વાહનચાલક સાથે



'એન્ટ્રી ટેક્સ'ના વિરોધમાં 'ખાલસા રાજ ટેક્સ'

જાહેરદસ્તી કરાતી નથી. જે ચાલક પોતાની ઈચ્છા અને શ્રદ્ધાથી દાન આપવા માંગે તે આપી શકે છે, બાકીના વાહનોને કોઈ પણ રોકટોક વગર જવા દેવામાં આવે છે. હિમાચલ સરકાર 'ગુન્ડા ટેક્સ' વસૂલે છે : નિહંગોનિહંગોનું કહેવું છે કે નેશનલ હાઈવે ઓથોરિટી ઓફ ઈન્ડિયા જે ટેક્સ લે છે તેના બદલામાં રોડ બનાવી આપે છે, તેથી તેની સામે કોઈ વાંધો નથી. પરંતુ હિમાચલ સરકાર જે ટેક્સ વસૂલે છે તે 'ગુન્ડા ટેક્સ' સમાન

છે, જેનાથી વેપારીઓ અને ટ્રાન્સપોર્ટર્સ પર આર્થિક બોજ વધે છે. તેમણે ચેતવણી આપી છે કે જો હિમાચલ કે પંજાબ સરકાર તેમને રોકવાનો પ્રયાસ કરશે તો પરિણામ સારું નહીં આવે. હાલ પોલીસ પ્રશાસન અને થાના પ્રભારી ઈન્સ્પેક્ટર રાહુલ શર્મા સ્થિતિ પર નજર રાખી રહ્યા છે. હિમાચલ પ્રદેશમાં પ્રવેશતા વાહનો પાસેથી વર્ષોથી એન્ટ્રી ટેક્સ લેવાય છે. વર્ષ ૨૦૨૫માં સરકારે તેમાં સામાન્ય વધારો કર્યો હતો, પરંતુ ફેબ્રુઆરી ૨૦૨૬ માં નવી ટોલ નીતિ જાહેર કરીને ટેક્સના દરોમાં ભારે વધારો કરી દેવામાં આવ્યો હતો. હિમાચલમાં સૌથી વધુ પ્રવાસીઓ અને ટ્રાન્સપોર્ટર્સ પંજાબ તેમજ હરિયાણાથી આવે છે, જેથી આ વધારાનો ત્યાં ઉગ્ર વિરોધ થયો હતો. વિવાદ વધતાં ૩૧ માર્ચ ૨૦૨૬ ના રોજ મુખ્યમંત્રી સુખવિંદર સિંહ સુકપ્તુએ દખલગીરી કરવી પડી હતી અને ખાનગી કાર તેમજ કેટલાક મુસાફર વાહનો પરનો વધારો પાછો ખેંચ્યો હતો. હાલમાં કાર, જીપ કે વેન માટે ૧૦૦ રૂપિયા, ૬ થી ૧૨ સીટના વાહન માટે ૧૩૦ રૂપિયા, ટ્રેક્ટર માટે ૧૦૦ રૂપિયા અને ભારે વાહનો માટે ૨૦૦ રૂપિયા સુધીનો ટેક્સ લેવામાં આવી રહ્યો છે. નિહંગોએ માંગ કરી છે કે જ્યાં સુધી હિમાચલ સરકાર આ એન્ટ્રી ટેક્સ સંપૂર્ણપણે નાબૂદ નહીં કરે, ત્યાં સુધી તેમનો આ વિરોધ ચાલુ રહેશે

વૈશ્વિક હવામાન વિભાગે ભારત અંગે ચેતવ્યાં, અલ નીનોના ખતરનાક દોરથી ચોમાસા પર સંકટ

વૈશ્વિક ક્લાઈમેટ ચેન્જની ગંભીર વચ્ચે હવે ભારતીય ચોમાસા (રૂંદજૂંદ) પર સંકટના વાદળો ઘેરાયા છે. સંયુક્ત રાષ્ટ્ર (ઈ.એન.ડી.) અને વિશ્વ હવામાન વિજ્ઞાન સંગઠન (ઈ.એન.ડી.) એ ચેતવણી જાહેર કરી છે કે આગામી થોડા જ અઠવાડિયામાં 'અલ નીનો' (ઈ.એન.ડી.) નો એક અત્યંત ખતરનાક તબક્કો શરૂ થવા જઈ રહ્યો છે. હવામાન એજન્સીઓના મતે આ વખતે આવી રહેલો અલ નીનો અત્યાર સુધીનો સૌથી શક્તિશાળી હોઈ શકે છે, જેને નિષ્ણાતો 'સુપર અલ નીનો' (ઈ.એન.ડી.) તરીકે ઓળખાવી રહ્યા છે. આ અસાધારણ ભૌગોલિક ઘટનાના કારણે વર્ષ ૨૦૨૬ ના બાકીના મહિનાઓમાં વિશ્વભરમાં

ભારે ઉથલપાથલ જોવા મળશે અને ભારત સહિત અનેક દેશોમાં ભયંકર દુષ્કાળ અને અસહ્ય ગરમીનો ખતરો વધી ગયો છે. શું છે આ 'સુપર અલ નીનો' અને તેને અલ નીનો એ સમુદ્રની સપાટી પર થતી એક કુદરતી હલચલ છે, જેમાં પ્રશાંત મહાસાગર (ઈન્ડિયન ઓસિયન) નું પાણી અસાધારણ રીતે ગરમ થઈ જાય છે. તેના કારણે વૈશ્વિક પવનો નબળા પડે છે અને આખી દુનિયાની મોસમી સિસ્ટમ બગડી જાય છે. જો પ્રશાંત મહાસાગરના આ ચોક્કસ વિસ્તારનું તાપમાન લાંબા સમય સુધી સામાન્ય કરતાં ૨ ડિગ્રી સેલ્સિયસ કરતાં વધુ વધી જાય, તો તેને 'સુપર અલ નીનો' કહેવામાં આવે છે. સેટેલાઈટ અને દરિયાઈ

ઉપકરણોના ડેટા દર્શાવે છે કે સમુદ્રની સપાટીથી સેંકડો મીટર નીચે ગરમ પાણીની એક વિશાળ લહેર પૂર્વ તરફ આગળ વધી રહી છે, જે આગામી સમયમાં વૈશ્વિક તાપમાનમાં આશરે ૦.૨ ડિગ્રી સેલ્સિયસનો વધારો કરી શકે છે. વૈજ્ઞાનિકોના મતે આ સ્થિતિને કારણે વર્ષ ૨૦૨૭ ઇતિહાસનું સૌથી ગરમ વર્ષ સાબિત થઈ શકે છે ભારત અને વૈશ્વિક અર્થતંત્ર પર શું થશે અસર? ચોમાસું નબળું પડશે: અલ નીનોના કારણે ભારતીય ચોમાસાની ગતિ ધીમી પડી શકે છે અથવા તે અવરોધાઈ શકે છે, જેનાથી કૃષિ ક્ષેત્રને મોટું નુકસાન થવાની ભીતિ છે. ભયંકર દુષ્કાળ અને ગરમી: ભારત ઉપરાંત આફ્રિકાના કેટલાક ભાગો, દક્ષિણ-પૂર્વી

એશિયા અને ઓસ્ટ્રેલિયામાં હવામાન ખૂબ જ ગરમ અને સૂકું થઈ જશે, જેથી જંગલોમાં આગ લાગવાની ઘટનાઓ વધી શકે છે. પૂરનું સંકટ: આનાથી તદ્દન વિપરીત, દક્ષિણ અમેરિકા જેવા દેશોમાં અતિભારે વરસાદના કારણે પૂરની સ્થિતિ સર્જાઈ શકે છે. મોંઘવારીમાં વધારો: ઇતિહાસ સાક્ષી છે કે જ્યારે પણ મજબૂત અલ નીનો આવ્યો છે, ત્યારે મોટા પાયે પાક નિષ્ફળ જાય છે. અનાજ અને શાકભાજીના ઉત્પાદનમાં ઘટાડો થતાં વૈશ્વિક સ્તરે મોંઘવારી વધશે અને અર્થતંત્ર ખોરવાશે. ડિસેમ્બરથી એપ્રિલ વચ્ચે બદલાયું ચિત્રવૈજ્ઞાનિકો માટે અલ નીનોના ચોક્કસ સમયનો અંદાજ લગાવવો

બેંક સાથે વન ટાઈમ સેટલમેન્ટ બાદ લોન ડિફોલ્ટર પર નહીં ચાલે ગુનાહિત કેસ, સુપ્રીમ કોર્ટનો ચુકાદો

દેશના વ્યાપારી સંગઠનો અને ઉદ્યોગસાહસિકો માટે સુપ્રીમ કોર્ટ તરફથી એક બહુ જ મોટો અને રાહત આપતો ચુકાદો સામે આવ્યો છે. સર્વોચ્ચ અદાલતે સ્પષ્ટ આદેશ આપ્યો છે કે જો બેંક અને લોન લેનાર દેવાદાર (કર્જદાર) વચ્ચે ખાતાના સેટલમેન્ટ માટે પરસ્પર સમજૂતી કે કરાર થઈ ચૂક્યા હોય, તો ત્યારબાદ લોન ડિફોલ્ટર વિરુદ્ધ કોઈ પણ પ્રકારની ગુનાઈત (ક્રિમિનલ) કાર્યવાહી ચાલુ રાખી શકાય નહીં. અદાલતે કડક શબ્દોમાં ચેતવણી આપી છે કે સેટલમેન્ટ પછી પણ આવી કાયદાકીય કાર્યવાહીઓ ચાલુ રાખવાની મંજૂરી આપવી એ માત્ર હેરાનગતિ જ નથી, પરંતુ તેનાથી દેશના સમગ્ર અર્થતંત્ર પર વિપરીત અસર પડી શકે છે. સુપ્રીમ કોર્ટે શું અવલોકન કર્યું? સ્ટેટિસ્ટ બી.વી. નાગરલા અને જસ્ટિસ ઉજ્જવલ ભુઈયાની ખંડપીઠે એક ઉદ્યોગપતિની અરજી પર સુનાવણી કરતા આ મહત્વનો ચુકાદો આપ્યો છે અને તેમની સામે ચાલી રહેલા તમામ ક્રિમિનલ



કેસોને ફગાવી દીધા છે. કોર્ટે જણાવ્યું હતું કે બેંકિંગ સાથે જોડાયેલા તમામ વ્યવહારો મૂળભૂત રીતે વ્યાપારી અને નાણાકીય પ્રકૃતિના હોય છે. જ્યારે બે પક્ષો આપસી સહમતિથી વિવાદનો અંત લાવી ચૂક્યા હોય, ત્યારે ત્યારબાદ પણ ગુનાહિત કેસ ચલાવવો એ ન્યાયિક પ્રક્રિયાનો સરેઆમ દુરુપયોગ છે. આવા કિસ્સાઓમાં આરોપીને દોષિત ઠેરવવાની કોઈ શક્યતા રહેતી નથી અને કેસ ખેંચવો એ અન્યાય

સમાન છે. શું હતો સમગ્ર વિવાદ? આ મામલાની વિગતો એવી છે કે એક બિઝનેસમેને ૩૯૯ રિકવરી ટ્રિબ્યુનલ (ઈ.એન.ડી.)ની સમક્ષ બેંક સાથે વન ટાઈમ સેટલમેન્ટ કર્યું હતું. આ કરાર અંતર્ગત તેમણે કુલ ૬.૪૯ કરોડ રૂપિયાના બાકી લેણાંની સામે ૪.૨૫ કરોડ રૂપિયાની ચૂકવણી બેંકને કરી દીધી હતી, જેમાં ૩.૦૯ કરોડ રૂપિયા વ્યાજની રકમનો પણ સમાવેશ થતો હતો. આ સેટલમેન્ટના બે વર્ષ પૂરા થયા

'ખાન સર' ના કોચિંગ સેન્ટર પર હુમલો, ગાર્ડને ગંભીર ઈજાઓ પહોંચી, ફાયરિંગનો દાવો ખોટો

બિહારની રાજધાની પટણામાં ખાન સરના કોચિંગ સેન્ટરની બહાર મંગળવારે (૨ જૂન) રાત્રે ગોળીબારના સમાચાર સામે આવ્યા હતા. કોચિંગ સેન્ટર પર થયેલા હુમલો મામલે જાણીતા શિક્ષક ખાન સરે પોતે આ માહિતી આપી હતી. સમગ્ર મામલે પટના પોલીસનું નિવેદન આવ્યું છે. જેમાં પટણા પોલીસે જણાવ્યું છે કે, ખાન સરના કોચિંગ સેન્ટરની બહાર કોઈ ફાયરિંગ થયું નથી પથ્થરમારો અને તોડફોડ અંગે માહિતી મળીપટણા પોલીસે એક સત્તાવાર નિવેદન જારી કરીને જણાવ્યું હતું કે, મંગળવારે રાત્રે લગભગ ૧૦ વાગ્યે કદમકુઆં પોલીસ સ્ટેશનના અધિકારકેન્દ્ર હેઠળ આવતા ખાન ગ્લોબલ સ્ટીડીઝ કોચિંગ સેન્ટરમાં કેટલાક લોકો દ્વારા પથ્થરમારો અને તોડફોડ કરી હોવા અંગે માહિતી મળી હતી. અન્ય કોચિંગ ઈન્સ્ટિટ્યૂટના સભ્યો દ્વારા તોડફોડરાત્રે મળેલી માહિતી



મુજબ પોલીસની ટીમ તાત્કાલિક ઘટનાસ્થળે પહોંચી હતી. સ્થાનિક રહેવાસીઓની પૂછપરછ અને સીસીટીવી ફૂટેજ તપાસ્યા બાદ જાણવા મળ્યું હતું કે, પટનાની જ્ઞાન ચિંદુ કોચિંગ ઈન્સ્ટિટ્યૂટ સાથે સંકળાયેલા ૧૫ થી ૨૦ વ્યક્તિઓએ પથ્થરમારો અને તોડફોડ કરી હોવાનો આરોપ છે. પોલીસે ફાયરિંગના દવાને નકાર્યો કોચિંગ સેન્ટર પર ફાયરિંગ થયાના દાવા સામે પોલીસે જણાવ્યું હતું કે,

સીસીટીવી ફૂટેજમાં ખાન સરના કોચિંગ સેન્ટરમાં કોઈ ફાયરિંગ થયાની પુષ્ટિ થઈ નથી. અગાઉ પણ કોચિંગ સેન્ટરની બહાર ૧૦ થી ૧૨ રાઉન્ડ ફાયરિંગ થયું હોવાના આશંકા કરવામાં આવ્યા હતા. પોલીસે દરોડા શરૂ કર્યા ઘટનામાં સંડોવાયેલા આરોપીઓને પકડવા માટે પોલીસ ટીમો દરોડા પાડી રહી છે. સ્થાનિક રહેવાસીઓની પણ પૂછપરછ કરવામાં આવી રહી છે. આરોપીઓ સામે ટૂંક સમયમાં

કડક કાયદાકીય કાર્યવાહી કરવામાં આવશે. ગાર્ડને ગંભીર ઈજાઓ પહોંચી પાન સરના કોચિંગ સેન્ટરની બહાર અંદાજે ૮ થી ૧૦ રાઉન્ડ ફાયરિંગ થયું હોવાનો દાવો છે. તેમજ સેન્ટર પર પથ્થરમારો અને તોડફોડ કરી હુમલો કરાયો હોવાનું સામે આવ્યું છે, ત્યારે આ ઘટનામાં એક ગાર્ડ ગંભીર રીતે ઈજાગ્રસ્ત થતાં તેને સારવાર માટે હોસ્પિટલમાં દાખલ કરવામાં આવ્યો હતો. ઘટનાની જાણ થતાં મોટી સંખ્યામાં પોલીસ ઘટનાસ્થળે પહોંચી ગઈ હતી અને મામલાની તપાસ શરૂ કરી છે. ખાન સરે આ બાબતે શું કહ્યું? શરૂઆતની તપાસમાં બે કોચિંગ સેન્ટરો વચ્ચે સત્તા સંઘર્ષ હોવાનું બહાર આવ્યું છે. ખાન સરે જણાવ્યું હતું કે, કેટલાક લોકો ઈચ્છતા હતા કે તેઓ આટલી ઓછી ફીમાં વિદ્યાર્થીઓને ભણાવવાનું બંધ કરે જેના કારણે ફાયરિંગ કરવામાં આવ્યું. ખાન

